

STEVEN SPIELBERG DIGITAL YIDDISH LIBRARY

NO. 01365

H. LEYVIKS KINDERYORN

Solomon Simon



*Permanent preservation of this book was made possible
by Harvey & Sharon Weintraub
in memory of
Samuel & Ann Weintraub*



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

באוועגלעכע כרעסטאמאטיע,

צונויפגעשטעלט פון ש. באסטאמסקי

שלמה סיימאן.

ה. לייזויקס קינדעריאָרן

(לויט מונדלעכע מיטטיילונגען און לויט זינע לידער)

פארלאג „נייע יידישע שול“

1938

○ ○ ○ ○ ○ ○ ○ ○

ווילנע


Printed in Poland.

Wypisy żydowskie w zeszytach,
złożone przez S. BASTOMSKIEGO

Sz. Sejmon.

„H. Lejwiks Kinderjorn“

Druk. „Express“ Wilno, Wielka 33.



ה. לייבוביץ.

ה. לייזיק, צדער ווי זיך אָמטער נאָמען איז—לייזיק האַלפּער איז געבוירן געוואָרן אין יאָר 1888 אין אוהמען, אַ שטעטל אין מינסקער גובערניע (רוסלאַנד). דער פּאָטער זינער איז געווען אַ לערער, די מאַמע—אַ בעקערין. לייזיק איז דער עלטסטער זון פון אַ משפּחה פון נין. צו נין יאָר האָט ער פּאַרלאָן דאָס שטעטל און איז אַוואָקגעאַרן אין בערע-זענער ישיבה לערנען.

ווען ער איז אלט געווען אַ יאָר 13, איז ער אָפּגעפּאַרן מיט דער משפּחה ארץ אַ קורצער צייט קיין ניקאָלאָיעוו. פון ניקאָלאָיעוו—צוריק אין שטעטל, דערנאָך קיין מינסק אין אַ ישיבה.

א ש א ט ן

אַ קליין שטיבל, אן ערדענער דיל. די פענצטער, קליינע און נידעריקע, דער-לאַנגען ביז די "פּריזבעס". פון דורך די שפּילעך זעט זיך אַ לאַנגער ברייטער הויף מיט שטאַלן און אַמבאַרן. דער הויף באַלאַנגט צו אַ ריכטן פּויער. דער קליינער לייזיק איז נאָר וואָס געקומען פון תּורה. ער איז מיד און הונגעריק. אָבער קיינער חוץ דעם קינד אין וויג איז נישט אין דער היים, און דאָס פּי-צעלע וויינט.

זעצט זיך דאָס ינגל אויף אַ טאַבורעט און הייבט אָן פּאַרוויגן דאָס קינד. ער ציט דאָס שטריקל פון וויג אַהין און צוריק, און זיין האַרץ איז אים פול מיט פאַרדרוס. אַלע קינדער, ווען זיי קומען אַהיים, געפינען זיי די מאַמע אין הויז. ער—ניט. זיין מאַמע איז אַ מאַרקזיצערין.

דער טאַטע גיט שטונדן—לערנט מיידלעך שרייבן ייִדיש.

דאַרף ער, דער עלטסטער, זיין אַ ניאַנקע.

וויגט ער דאָס וויגעלע און וויינט אין זיך.

דאָס קינד צעשריט זיך העכער. לייזיק וויל עס אינשטיילן, הייבט ער אָן זינגען אַ וויגליד, אן אומעטיק ליד מיט אַ האַרצרייטנדיקער מעלָאָדיע.

זינגט ער, פּרַנער שטילער, דערנאָך—העכער. ווערט ער אַליין פּאַרכאַפט פון די ווערטער און דעם ניגון. עס ווערט אים בעסער אויפן האַרצן. עס שינען אַרמין די לעצטע שטראָלן פון דער פּאַרנאַכטיקער זון.

דורך די קליינע שפּילעך זעט זיך דער ברייטער הויף און אַ שטיק רויטער הימל. אַ האַלבער הויף איז אינגעהילט אין שאַטנס, אָבער די שטרויענע דעכער זיי גען באַגילט מיט די לעצטע שטראָלן פון דער פּאַרנאַכטיקער זון.

זיי גלאַנצן, די דע-כער, אַנטקעגן דעם טיף-רויטן הימל.

דאָס וויגעלע וויגט זיך ווי פון זיך אַליין. דעם ינגלס האַרץ איז פול, און הע-בער קלינגען די ווערטער פונעם וויגליד.

מיט אַ מאָל—אַ שאַטן, אַ שאַטן פון אַ רויקן קאַפּ. דער שאַטן פּאַרשטעלט די באַנצע פענצטער מיט דער זון, גלאַנציקע דעכער און ברייטן הויף.

דאָס יינגל ווערט ווי פאַרגליווערט פון שרעק.
 ער זעט: עס איז דעם בעל גופם חויר. דער גרויסער חויר מיט די הענגענע
 דיקע אויערן און לאַנגן שנוק.
 דער חויר האָט זיך דורכגעשפּאַרט דורכן פענצטער און פון פענצטער גלייך
 אויפן טיש. שטייט ער אויפן טיש און זיין שנוק איז איבערן קינדס וויגעלע.
 דער קליינער לייזיק האָט אַ ציטער געטאַן.
 דער חויר וועט דאָך אויפּעסן אים און דעם ברודער. ער כוז ראַטעווען!
 און אַ שרעקלעך געשרי האָט זיך אַרויסגעריסן בשם יינגל און זיך צעטראָג
 איבער די אַרומיקע הויפן.
 מענטשן זענען אָנגעלאָפּן, אַרויסגעטריבן דעם חויר און באַרוינט דעם איבער-
 געשראָקענעם לייזיקן.

ביים יינגל איז אָבער געבליבן אינגעקריצט אין מוח: אַ זון-אונטערנאָנג.
 שאַטנס אין הויז, ער וויגט דעם ברודערל און זינגט. דורך די פענצטער זעען זיך
 שטרויענע זענער, באַגלאַנצט פון דער פאַרגיינדיקער זון.
 אַ צונטער-רויטער הימל, ס'איז אים טרויעריק און גוט אויפן האַרצן. זיין גע-
 זאַנג צעטראָגט זיך איבערן הויף. מיט אַ מאַל—אַ שנוק איבער אים און איבערן ווי-
 געלע. אַ שנוק, וואָס פאַרשטעלט דעם הויף, די גלאַנציקע דעכער, די פאַרגיינדיקע
 זון, די רויטקייט פון הימל. אַ שנוק, וואָס וויל אַלץ אינשלינגען...

אַ בייזער טאַטע

דער טאַטע איז געווען פון מיטעלן וואָס. אַ דאַרער, מיט אַ פייער-רויטער
 באַרד און אינגעפאַלענעם פנים און אַ הויכן שטערן.
 טיף אין האַרצן אַ גוטער, אַן איידעלער. אָבער די אַרעמקייט האָט אים פאַר-
 ביטערט. ער האָט זיך געהאַלטן פאַר אַ יחסן. איז ער געווען אין שטוב אַלע מאָל
 שטרענג און בייז. שטרענג צו דער מאַמען און בייז צו די קינדער. ער האָט ווייניק
 בערעדט. און האָט ער עפעס געזאָגט. איז עס געווען מיט באַפעל.
 ער איז געווען אַ לערער פון יידיש שרייבן. געגעבען שטובן, געגאַנגען פון
 שטוב צו שטוב און געלערנט מיידלעך שרייבן און לייענען יידיש.
 די אַרבעט איז געווען אַ שווערע, אַ לאַנגווייליקע. ווי נאָר אַ מיידל האָט זיך
 אויסגעלערנט שרייבן אַ בריוול, האָט זי אויפגעהערט לערנען. גענוג פאַר איר.
 און דער טאַטע—אַ יונגערמאַן, מיט ברענענדיקע אויגן, אַ צונטער-רויטער
 באַרד און דאַרע לאַנגע הענט, וואָס האָבן קיינמאָל ניט גערוט, איז שטאַרק ניט
 עווען צופרידן מיט זיך און זיין גורל.
 און דער פאַרדינסט איז געווען אַ גראָשנדיקער. די מאַמע האָט געזאַרנט אַרויס-
 עלפן מיט אירע פאַרדינסטן. געווען אַ בעקערין, געהאַרעוועט שווער.
 שפעטער—קינדער קומען צו. די אַרעמקייט ווערט נאָך גרעסער.
 די מאַמע איז שטענדיק פאַרהאַרעוועט, דער טאַטע—אַלע מאָל בייז.
 דאָס יינגל זעט און פאַרנעמט אַלץ. פון קליינזיין אויף איז אויף אים אָנגע-
 פּאָלן אַן ערנסטקייט, אַ שוויגעניש.

דער טאַטע האָט געוואָלט, אז פון זיין זון דעם בכור זאל אויסוואַסן אַ לשט—
 גרויסער לערנער, אַ רב!
 אַ גרויסער לערנער קען מען ווערן נאָר דאן, ווען עס ליגן ניט קיין נאַריש-

קייטן אין זיגען—האָט ער אָנגעזאָגט דעם ינגל—מע טאָר ניט לויפן. שפּרינגען,
שטיפּן, געדענקן מע דאָרף היטן שטאַט!
דאָס ינגל האָט זיך טאַקע גוט געלערנט, געווען פון די בעסטע אין חדר,
אַבער מערסטנס אַליין, אָפּגעוונדערט. ביי יעדן מאָל, ווען ער פלעגט זיך דערלויבן
אַ שטיף טאָן, פלעגט ער זיך דערמאָנען אָן דעם ביזן טאַטנס פּאַרזאָג.
ער איז געווען אַ שוויגער, אָפט געטראַגן אין זיך אַן אומצופרידנקייט און
פאַרדרוס.

ס'איז ווינטער. די מאַמע שטייט אַ גאַנצן טאָג אויפן מאַרק. אין פּראָסט, אין
שניי שטייט זי און פאַרקוינט בייגל, בולקעס און ברויט. זי קומט אַהיים אַ דורכ-
געפּראָרענע—בלוי ווי מילך. זי האָט נאָך קיין צייט ניט זיך גוט אָנצוואַרעמען,
דאָרף זי גרייטן עסן פאַר די קינדער און פאַרן טאַטן. נאָכן עסן צעוואַשט זי די
געשיר און צעלייגט די קינדער שלאָפן. אַז זי ווערט פאַרטיק מיט די קינדער, דאָרף
זי זיך ערשט געמען צו איר אַרבעט אין בעקערע—ראַטשטיגען טייג פאַר בולקעס
און בייגל און אַ דייזשע ברויט. אַז אַלץ איז צוגעגרייט, דאָרף זי זיך ווייטער זעצן
אַרבעטן—פאַרצירעווען זאָקן פאַר די קינדער, פאַרריכטן קליידלעך, הויקעס ביז
שפעט אין דער נאַכט אַרײַן.

לייוויק זיצט און זעט, ווי די מאַמע האַרעוועט. ער וויל זי מיט עפעס אַרויסהעלפן
און ווייט ניט מיט וואָס.

פיר אַ זייגער פאַרטאָג איז די מאַמע שוין אויף. ער איז וואָך. ער זעט: די
מאַמע פאַרקנעט די דייזשע ברויט, די מולטערס געבעקס אַלע אין הויז שלאָפן
געשמאַק.

אַ פאַרדרוס דערוועקט זיך ביים ינגל און אַ טרייער איבער דעם גורל פון
דער אויסגעהאַרעוועטער מאַמע און איבער דעם גורל פון דעם אויפגערעגטן ביזן
טאַטן.

שוויגט דאָס ינגל. זעלטן רעדט ער אַרויס אַ וואָרט אין שטוב.
אויפן גאַס פילט ער זיך גוט. ער האָט לייב די ינגלעך פון חדר און ניט
אין מאָל פאַרשפילט ער זיך מיט זיי. אַבער אין שטוב איז אים ענג. שוויגט ער.
דער טאַטע קאָן ניט פאַרלידן דעם ינגלס שוויגן. עפעס אַ מין בולדס! ער
האַט פאַרן שוויגנדיקן ינגל קיין אַנדער נאָמען ניט ווי „מורלאַץ, נאַרן מענדל
נאַרן

געשטאלטן פון שטעטל

מענדל נאר.

מענדל נאר איז געווען דער וואסערטרעגער פון שטעטל, א ייד איבער זעקס פוס הויך, א שוויגער, א פארטייעטער, פארדריסט דעם ינגל, וואָס דער טאטע האָט אים גערעבן אַזאָ צונעמעניש, ער ווייס דאָך ביי זיך, אַז ער איז נישט קיין נאר, ער קען בעסער לערנען פון אַלע ינגלעך פון זיין עלטער, ער באַמערקט אַ סך זאַכן, וואָס קיינער זעט נישט, שפירט די שווערקיט און מינסקיט פון דער אָרעמקייט.

און דער טאטע רופט אים אָן גאָר „מענדל נאר“ און אָפּשער, פאַלט אַינן דעם פילבאַרן קלוגן לייוויקן, איז מענדל נאר גאָר-נישט אַזאָ פּראָ אָדעם ווי מע מיינט? אָפּשער פאַרשטייען זיך נישט די שטעטלדיקע אויף מענדלען, פּונקט ווי דער טאטע פאַרשטייט זיך נישט אויף אים, אויף לייוויקן? און צו להכעיס דעם טאטן קריגט דאָס ינגל ליב מענדל דעם נאר, און דאָס ינגל הייבט זיך אָן מער און מער צוקוקן צו מענדל נאר דעם וואָ-סערטרעגער, פון פרימאָרגן ביז שפעט ביינאַכט גייט ער, מענדל, איבער די שטעטלשע גאַסן מיטן לאַנגן קאַראַמיסל, און צוויי פולע עמערס וואסער היידען זיך—אָן עמער פון יעזער זיט.

שטענדיק איז דער וואסערטרעגער מיט אַ שמיכל, וויפיל מיזאַל אויף אים נישט שרייען, שמיכלט ער שווינגנדיק.

— אַ שוויגער אָז ווי איך—טראַכט דאָס ינגל—אים אַרט נישט, וואָס מענטשן רייצן זיך מיט אים, שרייען אויף אים.

איין מאָל אין אַ לבנה-נאַכט האָט ער נאַכגעשפירט מענדלען און געזען, ווי ער שלאָפט.

מענדל איז געשלאָפן עפעס אין אַן עלנטן שטיבל לעבן דער מיל, אויפן עק שטאָז.

לייוויק האָט זיך צוגעבליעט אונטער אַ פעצטער און געזען: מענדל נאר ליגט אויסגעצויגן, ווי גרויס ער איז, די פיס אין דער לענג, די הענט אויפן האַרצן, אָן אַ ריר, אָן אָטעם, דאָס פנים שמיכלט אפילו אין שלאָף, דער קיינער לייוויק איז צוריקגעגאַנגען פון שטיבל, אויפן וועג האָט ער ביי זיך באַשטימט: מענדל נאר איז אַ לאַמעדוואָוּניק—איינער פון די זעקס און דרייסיק אַדיקים, צוליב וועמעס זכות די וועלט האָלט זיך.

ער האָט געטראַכט און געשמיכלט:

— ס'וואָלט געפאַסט דערצוילן דעם טאטן: — מענדל נאר אַ לאַמעדוואָוּניק! אָבער דער טאטע דאַרף נישט אַלץ וויסן, ער וועט עס זיכער נישט פאַרשטיין.

פון דעס טמאל אָן האָט דאָס ינגל אָנגעהויבן נאָכקוקן אַלע אַנדערע אויס-
טערלישע מענטשן פון שטעטל.

חינם לוריע—דער גערויבטער פון זינען—איז געווען איינער פון זיי.
א הינקעדיקער איז ער געווען, א דארער, מיט א שפיציק בערדל און א שפיציק
פֿנים—א פויגל פֿנים, און א שאַרף מויל.

ינגלעך פלעגן אים נאָכלויפן און ליב האָבן צוכאַפן ביי אים די קוליע.
לוריע פלעגט בליבן שטיין אין מיטן גאַס, אין דער בלאָטע, אן אומבאַהאַל-
פענער, זיך ניט געקאַנט רירן פון אָרט אָן דער קוליע.

ס'איז שבת פאַר מיטאָג. דער הימל איז פאַרוואָלקנט. אין מיטן גאַס שטייט דער
משוגענער מיט א צעקרימטן פֿנים, און ניט ווייט פֿון אים—א כאַפטע ינגלעך מיט זיין קוליע.
א ינגל האָלט די קוליע און רייצט זיך:

—וויילסט דוין קוליע, לוריע? קום און נעם זי,
און לוריע שטייט און שעלט:

— א קלאָג זאָל זיין אויף אַיך!

—א פינצטערער יאָר אויף אַיך! מײן קוליע גיט מיר אַהערן

—הערט! איך פאַרשילט אַיך מיט מײן הינקעדיקן פֿוס:

די ינגלעך טאַנצן פון פרייד.

לייוויק שטייט אָן א זיט, קוקט אויף די פריילעכע שטיפערישע פֿנימער פון
די ינגלעך און פאַרקרימטן פֿנים פון לוריען. א רֶה־מַנְתּ, א צער דערוועקט זיך ביי
אים אויף דעם אומגליקלעכן אומבאַהאַלפֿענעם קאַליקע.

דאָס ינגל שטייט און קוקט און ווייס ניט, ווער עס איז משוגע: דער קאַליקע,
וואָס שטייט מיטן פלאַציקן פֿנים, אָדער די פריילעכע כאַפטע ינגלעך, וואָס מאַטערט
אוכווייט און אומנישט אַ מענטשן.

לוריע ווערט מיד. ער שרייבט מער ניט. נאָר די ליפן שעפטשען קלָרות.

לייוויקן דוכט זיך, אַז היים לוריע איז אויך ניט קיין פראַסטער משוגענער.
עפעס שטעקט אין אים.

*

און נאָך איינער זאָל איז געווען אין שטעטל—דעם פֿרייצס זון.
אַלע האָבן גערעדט פון אים.

דער פֿרייץ האָט אים גיט געוואָלט פאַרשיקן אין אַ משוגעם-הויז. האָט ער
אויסגעבויט אַ קליין מויערל פון איין צימער אין ווינקל פון הויף און דאָרטן פאַר-
שפאַרט דעם זון.

דער יונגעראַן איז אָבער געווען ווילד. האָט אים דער טאַטע צוגעשמידט
מיט אַ קייט צו דער וואַנט.

גאַנץ אַפֿט האָט זיך לייוויק פאַרגעבט צום איינציקן קלייניקן פענצטערל און
אַרבינגעקוקט אין צימערל. האָט ער געזען: אַ מענטש ויצט צוגעשמידט צו דער וואַנט.
אַ באַוואַקסענער איז דער מענטש, מיט ווילדע אויגן. ויצט שטיל, פאַרגראָבן אין
זיך. טוט ער זיך אַ ריר, אַ קער, טוען אַ קלונג די קייטן...

יאָרן שפעטער איז פון מענדל נאָר געוואָרן דער גולם^(*), פון היים לוריע—תנחום.
און פון פֿרייצס זונס היזל—דער פינפער-טורעם.

(*) אין לייוויק פֿעמע—„דער גולם“

קלעפ פאר א צעבראכן גלאז

געדענקט ליינדיק א פאל, ווען דער טאטע איז געווען אויסערגעוויינלעך גוט צו אים.

ס'איז ערב שמחת תורה. דער טאטע העלפט אים מאכן א פאן. אין אונט אין שול געפינט ער פאר אים א גוטע באנק ווי צו שטיין. ער צינדט אן פאר אים דאס ליכט, וואס איז אריבערשטעקט אין רויטן עפל אויף דער פאן.

שטייט דאס ינגל אויף דער באנק א פריידיקער, א גליקלעכער. מע נעמט ארויס די ספרי-תורות און מע גייט הקפות. מע זינגט, מע טאנצט. די גאנצע שול איז פול מיט ליכט, געזאנג און דעם טאטנס ליבן מילדן פנים.

מע גייט ארויס פון שול. פון שול אהיים האט מען געדארפט דורכגיין דעם לאנגן מארק, און פון מארק — אריבערקומען אין בעסל.

גייען טאטע און זון הארט איינע ביי די אנדערע.

מיט א מאָל דערפילט דאָס ינגלע, אַז דער טאטע נעמט אים אָן ביי דער האַנט. ער רירט זי אָן מיט ליבשאַפט.

ליינדיק דערפילט א ציטערדיקע פרייד. זיין קליינע האנט אין דעם טאטנס גרוי-סער וואַרעמער האַנט.

און דער טאטע איז אזא גוטער, הויכער, געוויקסיקער, וואָס זעט און ווייס אלץ. גלייכערט דאָס ינגל אין פרייד:

--איי, ס'איז גוט!

אַבער דאָס איז געווען לאַנג, לאַנג צוריק. ער איז נאָך דאָן אַפילו קיין זעקס יאָר ניט אַלט געווען. אַבער איצט

דער טאטע האָט ליב טיף אין זיך זיין בכור, זיין עלטסטן. אַבער זייער זעלטן ווייזט ער אַרויס זיין ליבשאַפט. אַלע מאָל נאָר רוגז און אָפט קלעפּ. און ער, דער שטילסטער פון אַלע קינדער, פילט האַרב דעם טאטנס פינגער אויפן פנים און וויינט אָפט שטיל אין קישן.

ס'העלפט ניט אַפילו קיין פלייסן זיך.

ס'איז אַ ווינטערדיקער עסיקער פרייטיק. ס'איז שוין שפעט און ס'הייבט אָן טונקלען. אין שטוב צעברעכט זיך די גלאָז פון לאַמפּ.

דאָס ינגל טוט זיך אָן שנעל און לויפט אַוועק אין קראַם קויפן אַ גלאָז.

ס'איז קאַלט און גלייטשיק. דאָס ינגל לויפט אַבער מיט אַלע כוחות: ס'איז דאָך ערב שבת און באלד וועט מען פאַרמאַכן די קראַמען.

ער קומט שנעל צוריק. ער לייגט אַוועק פאַרזיכטיק די גלאָז אויפן גראַטקע, טוט שנעל אויס דעם מאַנטל און נעמט זיך רייניקן די גלאָז.

ער רייניקט זי מיט אַ ווייכן האַנטעך, פּוצט, קיין שפּרינקעלע זאָל אויף איר בייט זיין. מיט אַ מאָל — אָן אומגליק — די גלאָז צעברעכט זיך...

דער טאטע פאַלט אַרפּן אין כעס און נעמט שלאָגן.

ביים ינגל ריסט זיך אַרויס אַ יאָמער פון פאַרדרוס, וואָס דער טאטע שלאָגט אומזיסט. ער פלייסט זיך דאָך, לויפט אין גלייטש און אין קעלט, כאַפט רייניקן די

גלאָז ניט געהייסענערהייט, און ער שלאָגט גאָר...

אין חדר

דער רבי האָט לייוויקן ליב, שלאָגט אים קיין מאָל ניט, שטעלט אים אַרויס אַלס מוסטער.

לייוויק זעט, ניט אַנטוישן דעם רבין.

איין מאָל האָט אים אָבער דער רבי געשלאָגן. אָבער מאַדנע: לייוויק געדענקט, אַז נאָך די קלעפּ האָט ער זיך עפעס געפילט גוט, משונהדיק גוט. ס'האָט פּאַסירט אַזוי:

אין חדר איז געווען אַ יינגל אַ מָסור. דאָס יינגל איז געווען אַ גראָבער, אַ פעטער, אַן איבערגעוואַקסענער. ער איז דערגאַנגען די יאָרן די יינגלעך מיט זינען מסירות, הברה האָט באַשטימט זיך אָפצורעכענען מיט אים. לייוויק איז געוואָרן דער אָנפירער.

נאָכן לערנין, אויפן וועג פון חדר צום לאַנגן מאַרק, האָבן די יינגלעך זאָלבע-זיבעט זיך באַהאַלטן הינטער אַ פּאַרקאָן און באַפּאַלן דעם מָסור און אים געשלאָגן מפות רצח. געשלאָגן און צו יעדן קלאַפּ צוגעלייגט:

— נאָ, וועסט ווייטער זיין אַ מסור?

— נעם, וועסט ווייטער מסרן!!

אויף מאַרגן זינען די יינגלעך געקומען אין חדר, אַרומגעזעצט זיך אַרום טיש, פּאַרטיפּט אין די גמרות, ווי קיין זאָך וואָלט ניט פּאַסירט.

לייוויק איז געזעסן אַן אומעטיקער. אים איז עפעס זינט דעם אָנפאַל געווען שלעכט אויפן האַרצן.

אַז דער רבי איז אָנגעקומען, האָבן די יינגלעך געזען, אַז ער ווייס שוין אַלץ. דער רבי אָבער האָט קיינעם ניט געטשעפעט. ער איז צוגעגאַנגען צו לייוויק און בלייך ווי קאַלך האָט ער אַרויסגערעדט:

— דו אויך אַ שלענער? אויף דיר האָב איך זיך עס ניט געריכט. און דו ווייסט,

אַז איך האָב דיך קיין מאָל ניט אָנגערירט. היינט אָבער וועל איך געבן פעכש. דו ביסט עס ווערט.

און ער האָט געפּאַטשט!

אָבער מאַדנע-וואָס מער דער רבי האָט געשלאָגן, אַלץ לייכטער איז דעם יינגל געוואָרן אויפן האַרצן. ס'זינען פאַר אים געווען פּאַרדינטע קלעפּ. ער האָט ניט גע-וויינט, ווי ווען דער טאַטע האָט אים געשלאָגן. פּונקט פּאַרקערט: ס'איז געווען עפעס ווי אַן אויסגלייכעניש פון דעם גאַנצן ענין.

ישיבה

אַ פּולע שטוב מיט קינדער. איינס אונטערן אַנדערן. אַרעמקייט און קריגערייען. דער בייזער טאַטע ווייס אָבער, אַז לייוויק איז אַ געראַטענער. ער טאָר ניט פּאַרפּאַלן ווערן. ער דאַרף קומען צו אַ תּכּלית. מע דאַרף אים אַוועקשיקן אין דער ישיבה.

דער טאטע האָט אָנגעהויבן צוגרייטן דעם יינגל צו דער ישיבה נאָך זומער-
צייט. דאָס ערשטע—אויפגענייט אַ קאָר טענעם פּאַלטיאָ מיט אַ וואַטאָון אונטערשלאַק.
דער פּאַלטיאָ איז געווען ברייט און לאַנג, ער זאָל זיין גוט אויף עטלעכע יאָר.
אַ קינד וואַקסט דאָך.

אויפגענייט דעם פּאַלטיאָ, האָט זיך דער טאטע אַליין אַוועקגעלאָזן אין דער
ישיבה קיין בערעווין. דאָרטן האָט ער באַשטעלט פאַרן זון טעג.
נאָך סוכות האָט ער אַוועקגעפירט דעם יינגל און אים פאַרגעשטעלט פאַר די
באַלעבאַטיס.

דאָס יינגל, אַ שעמעווידיקער, אַ צוויקגעהאַלטענער, איז געגאַנגען מיטן טאטן
און געפילט די שאַנד פון אַרײַנגיין ווי אַ בעטלער צו יענעם אין הויז, זיך שטעלן
ביי דער טיר און—אַט בין איך!
אַזוי טאָג-אַינן, טאָג-אויס.

דאָס ערנסטע איז געווען, וואָס עטלעכע טעג האָט דער טאטע באַשטעלט אין
רבי'סע הויזער. מע האָט דאָרטן דעם יינגל געזעצט אין קיך.
לייויק האָט געפילט, אַז די גבירישע באַלעבאַטיס גיבן ניט דעם טאָג עסן צו-
ליב אַמזער מצוּנה, נאָר גלאַט אַזוי, ווייל זיי דאַרפן זיך גרויסן מיט דעם.

דערפאַר אָבער האָט גאָר אַפּט פאַסירט, אַז די דינסט האָט אונטערגעשטופּט
אַ געשטאַקן ביסן, באַגלייט מיט אַ קללה אויף דעם תּשובּן באַזעבאַס.
דאָס יונגע יינגל האָט שוין גאָר פרי אין זײַן לעבן דערפילט דעם תּהום צווישן
אַרעמען און רייכן.

ער איז געווען זייער פרום. געווען אַ מתמיד. ווייניק געגעסן. געשלאָפּן אויף
דער האַרטער באַנק, געהונגערט און געליטן, אָבער עס אָנגענומען פאַר ליב. עס
שטייט דאָך געשריבן: ברויט מיט זאַלץ זאָלסטו עסן, וואַסער מיט אַ מאָס זאָלסטו
טרינקען, אויף דער ערד זאָלסטו שלאָפּן. אַן אָרעם לעבן זאָלסטו לעבן—אַזוי איז
דער וועג פון דער תּורה.

פון קליינזייט אויף האָט דאָס יינגל געהאַלטן זיך פאַר אַן אויסדערוויילטן.
ער איז דאָך אַ פּהן, ווען ער וועט בּר-מצוּה ווערן, וועט ער דוכנען, בענטשן דאָס
פּאַלץ מיט אויסגעשפּרייטע הענט. ער איז אַנדערש פון אַלע אַנדערע יינגלעך. ער
האַט אַ בונד מיט גאָט. דאָס, וואָס ער ליבט, איז ניט אומזיסט. עפעס וועט דערפון
אַרויסקומען.

נאָך יינגלזייט, ווען אַלע קינדער האַלטן זיך אין שפּילן,
האָב איך מיך פאַר אַ גרויסן שוין געהאַלטן.
געלעבט מיט זיך אַליין, מיט מענטשן פון דער וויסטן,
אַזוי ווי עפעס וואָס פון אַלעמען באַהאַלטן.

איך האָב שוין דאָן געווען, ווי מענטשן לידן, שווינגן,
האָב איך דעם שווינגן זייערן אין זיך פאַרנומען
און עפעס פאַרגעשטעלט זיך וויסט אין ווייטער עלטער,
עפעס גרויסעס, ווינדערלעכעס וועט פון לידן קומען.

איך ווייס ניט, ווער עס האָט מיך אויסדערוויילט פון אַלע
און פֿ-עמד, פֿאַרשעמט פון אַלעמען דערווייטערט.
אַראָפּגעלאָזט דעם קאַפּ האָב איך פֿאַר גוט עס אָנגענומען,
מיין יוגנט אין דערוואַרטונגען געליבטערט.

יעדע פֿאַסירונג אין זיין לעבן האָט אַ מיין, אַ זין. ס׳איז אַ צייכן פון גאָטס
האַנט. אָט איז ער געקומען אין אַ הויז עסן, עסן דעם „טאָג“.
זיצט ער בשׂם טיש און דאָס הויז איז פול מיט מיידלעך. שעמט ער זיך עסן.
ער שנייט דאָס ברויט און פון פֿאַרלאָרנקייט האַקט ער אַרײַן דעם מעסער אין האַנט
אַרײַן טיף ביזן בײַן. שיר ניט אַראָפּגעשאַקט קיין פינגער, סיטוט אַ גאָט בלוט. עס
טוט שטאַרק וײַ. דאָס ינגל דערשרעקט זיך אָבער ניט. פֿאַרקערט, ער נעמט עס אָן
אַלס צייכן פון גאָט. אַ צייכן פון אַ בונד, וואָס ער פֿאַרשניידט מיט זיין גורל. אַ
בונד געשלאָסן מיט בלוט, אָט ווי עס ווערט דערציילט אין חומש וועגן אַברהם אַבינוס
בונד מיט גאָט..

דאָס ינגל איז אינגעשלאָסן אין זיך. מאַדנע געדאַנקען פֿאַרכאַפּן אים. ער
הייבט אָן דאווענען מיט מער פֿוננה פון טאָג צו טאָג. דאוונט אַלע טאָג מיטן ערשטן
מאָגן, און מיט נרויס הילף.

אין יענעם יאָר האָט מען זיך געריכט אין שטעטל, אַז מָשיח וועט קומען.
מע האָט זייער שטאַרק געשמעסט וועגן דעם אין בית מדרש, אין גאַס. מע האָט
אַפילו פֿאַרויטגעזאָגט דעם טאָג.

וואָכן פֿאַרן באַשטימטן טאָג איז לייוויק אַרומגעגאַנגען אַ פֿאַרקלערטער. ער
האַט זיך אַלץ פֿאַרגעשטעלט, ווי יידן פון אַלע לענדער וועלן נעמען האַק און פֿאַק
און לאָזן זיך קיין ארץ-ישראל. ווי וועלן אויסזען די פֿאַרלאָזענע גאַסן? ווי וועט
אויסקוקן ארץ-ישראל? און וואָס פֿאַר אַ געשטאַלט וועט מָשיח האָבן?
דער באַשטימטער טאָג איז אָנגעקומען, פֿאַריבער, און משיח האָט זיך ניט
באַוויזן.

לייוויק איז ניט געוואָרן אַנטוישט. ער איז געווען זיכער, אַז די מענטשן
האַבן געמאַכט אַ טעות אין רעכענונג. אָבער מָשיח וועט קומען. ער ווייס עס.

וויל ניט ווערן קיין אַפיקורס

אין יענער צײַט, אַרום 1899, האָבן זיך אָנגעהויבן פֿאַרמירן אין שטעטל רע-
וואָלוציאַנערע גרופן. חֲבֵרָה אַרבעטער פֿלעגן קומען אין שול און אָפּלאַכן פון די
ישיבֿהניקעס. אָפּט אָפּגעלאַכט גיט נאָר מיטן מויל, נאָר טאַקע געלאָזן פֿילן זייער
שפּאַט מיט די הענט. זייער באַליבטסטער וועג פון אויפקלערן איז געווען—אַ כאַפּ טאָן
אַ ישיבֿהניק, אים אויסציען, ווי גרויס ער איז, אָנכאַפּן אַ שטיק בויך און שטעלן
באַנקעס— קנאַפּן אויף אַ קונציקן אופן. דער ישיבֿהניק האָט געשרייען און חֲבֵרָה
פּויעלים האָבן געריסן שטיקער בויך און געלאַכט.

לייוויק האָט אָנגעהויבן נאָכשפירן אָט די פֿראַסטע פֿתורים. ער האָט אויסגע-
פונען, אַז די באַלמבלאַכעס שטעלן זיך אַנטקעגן קייסער. זיי ווילן איבעראַנדערשן
די וועלט, עס זאָל גיט זיין קיין אַרעם און ריך. שלאַגן זיך מיט גוי'ס פֿאַרן ייִדישן
פֿבֿורד. זיי זענען זאָך באַהאַלטענע גיבורים!

איין זאָך האָט אים באַאומרויגט און צעטומלט: זיי ווילן גאָר ברענגען די
פֿאַרלע אױף דער וועלט אָן גאָטס הילף. גאָר אַנדערש, ווי עס ווערט דערציילט

אין גמרא. ווי שיקט זיך עכ?

באלד איז אָבער ארף אים אָנגעקומען אַ נפֿע צעטומלעניש.
דער ראש ישיבה אין בערעזין איז געווען אַ באַהאַלטענער ציוניסט און העב-
רעער. ער האָט געוואָלט, אַז די ישיבה-בחורים זאָלן ארץ קענען קָשונ קודש. האָט
ער אָנגעשטעלט אַ לערער צו לערנען מיט די ישיבהניקעס.
שפּעט אין אָונט פלעגט דער לערער קומען, אַרסזעצן אַרום די טישן די
בחורים און לערנען כּיט זיי העברעיש נאָך דער לעצטער מעטאָדע.
דאָס ינגל האָט זיך זייער שטאַרק פאַראינטערעסירט מיטן נייעם לימוד. ער
האָט שנעל געכאַפט דעם שניט פון דיקדוק, באלד געקענט בויען אַ זאַץ און אַליין
אָנגעהויבן שרעבן שירים אין העברעיש.
ווען דאָס ינגל האָט שוין געהאַט ביי זיך אַ היפש פּעקל לידער, האָט ער עס
געוויזן דעם לערער. דעם לערער זינען די לידער שטאַרק געפּעלן געוואָרן און ער
האָט געזאָגט צום ינגל:
— קום צו מיר אַהיים און געם אַרויס ביכער פון מין ביבליאָטעק צום לייע-
ניץ.

דאָס ינגל האָט עס געטאָן.
דאָס ערשטע ביכל איז געווען סמאָלענסקינס „התועה בדרך החיים“—דער וואָס
בלאָנדושעט אין די וועגן פון לעבן. אַ מעשה מיט אַ ישיבה-בַּחור, וואָס האָט פאַר-
לאָזט די ישיבה און גענומען זיך צו אַלגעמיינע לימודים.
דאָס ביכל האָט זייער שטאַרק צעטומלט דעם יונגן לייוויקן: די ישיבה
איז נאָר איבעריק, זיבלאָן. דאָס לערנען גמרא איז אַ נאַרישקייט.
גאַנצע טעג גיט ער אַרום ווי אַ צעדולטער. באלד אָבער קומט ער צו זיך.
ניין, טאזי אַ ליגן. ער נעמט זיך געשמאַקער צום לערנען. זאָגט מער תהילים.
דאָונט מיט פּער פּונוה און לאָזט אויס מיט אַן אייגענער תפילה צו גאָט:
רְבונו שֶׁל עוֹלָם, פאַרגיב מיר מינע זינדיקע געדאַנקען!

*

אין דער ציט זינען אָנגעקומען אין שטעטל עטלעכע סטודענטן, טאַקע זיך
פון די רוסישע יודן, ביי וועמען ער האָט געהאַט זינע „טעג“. די סטודענטן האָבן
גענומען אַגטירן צווישן די ישיבה-בחורים, אַז זיי זאָלן זיך נעמען צום לערנען
רוסיש, מיט אַגטאַציע אַליין האָבן זיך די סטודענטן ניט באַניגנט. זיי האָבן אין אַ
ליינעם מיטוואָך געעפנט אַן אומוזסטע רוסישע שול. פּראָסט און פּשוט. זיי האָבן
אָפּגעדונגען אַ זאַל אין אַ שטוב, צעשטעלט שולבענק, ווי אין אַן אַקאָדעמיע גימנאַזיע
און געעפנט קלאַסן.

דאָס אויסשטעלן שולבענק ווי אין אמתע. קלאַסן האָט אָנגעכאַכט אַ רושם
אין שטעטל.

אַ כּך ישיבה-בחורים האָבן זיך פאַרשריבן. לייוויק אויך.
הבֿרה האָט זיך אָנגעהויבן לערנען רוסיש מיט אַ קאַפּ.
נאָר איין לייוויק איז אַרומגעגאַנגען אַ פאַרזאָרגטער, אַ טרויעריקער: ער פאַר-
לאָזט די תורה ווי אַלע אַנדערע אַפיקורסים.
ער האָט ניט געשלאָסן קיין נעכט. אים האָט זיך געדוכט, אַז די תורה קומט
און קלאַגט:

— מנע קינדער פאַרלאָזן מיר!

אָנגעטאָן אין שוואַרצן, שטייט די תורה אין אַ ווינקל און קלאַנגט. באַלד קומט
די שכינה, אַינגעהילט אין טרויער, שטעלט זיך אויך אין אַ ווינקל און וויינט שטיל
—אויסן גרויסן בראַך...

—ניין, ער קען ניט, ער קען עס ניט!— באַשטימט בני זיך דאָס ינגל.
איין מאָרגן איז ער געקומען אין קלאַס, צוגעגאַנגען צום לערער און געזאָגט
קורץ:

— איך קען מער ניט!

— וואָס קענט איר מער ניט?— האָט דער לערער געפרעגט.

— איך קען מער ניט גיין אין די קלאַסן.

— פאַר וואָס?

— ווייל איך קאָן ניט פאַרלייקענען די תורה.

דער לערער האָט אָנגעהויבן אַשטעקן מיט אים:

— דו ביסט אַ גוטער שילער, דו מאַכסט גרויס דערפאַלג. פאַרבלייב מיט אונדז,

מירן דיך צוגרייטן צו פיר קלאַסן גימנאַזיע. וועסט אַוועקפאַרן אין אַ גרויסער שטאַט,

אויסהאַלטן דעם עקזאַמען און די גאַנצע וועלט וועט זיין אָפן פאַר זיר. וואָס אָבער

וועסטו אָנלעבן אין דער ישיבָה? ווערן אַ מלמד, אָדער אַ רבֿל אין אַ שטעטל?

דאָס ינגל האָט זיך אָבער געהאַלטן בני זמנס:

— איך קען ניט פאַרלייקענען די תורה!

ס'האַט ניט געהאַלפן דעם לערערס רייד, די רייד פון חברים, ער האָט זיך

געהאַלטן בני זמנס. ער האָט פאַרלאָזן די שול, אָנגעהויבן לערנען גמראַ געשמאַקער,

געוואָרן נאָך פרימער ווי פריער.

איין זאך אָבער האָט ער ניט אויפגעגעבן— שרשבן לידער...

דער פעטער דער מיליאָנשטיק.

פון קינדוויז אָן האָט לייוויק געוואָסט, אָו ער האָט אַ פעטער, דער מאַמעס אַ ברודער, אין אָדעס. דער פעטער איז אַ מיליאָנשטיק. אַמאָל איז דער פעטער גע-
ווען אָן אַרבעטער—אַ מאַטראַצן-כאַכער. איצט איז ער אַ פאַבריקאַנט און איז זייער
רייך.

אין חדר נאָך העצט לייוויק געהאַט אַ שיינע האַנטשריפט.
טאַטע-מאַטע פלעגן אים הייסן שרייבן האַרצרייטנדיקע בריוועלעך צום פעטער און
וועקן רחמנות צו דער משפּחה.

דער פעטער האָט אויף די בריוו ניט געענטפערט.
טאַטע-מאַמע האָבן אָבער אַלץ געהאַלטן אין איין שרייבן.
דעם קליינעם ינגל איז עס ניט געפּעלן געווען: ס'איז עפעס ניט שייך. נאָר
מיאוס צו בעטן זיך אזוי בני יענעם. דער פעטער איז טאַקע אַ חזיר, ענטפערט
קיין מאָל ניט אויף די בריי. איין מאָל אין אַ שמיטה פאַרוואַרפט ער אַ פאַר רובל.
און אַלץ אָן אַ ברייול. אָבער דאָס שרייבן צום פעטער, דאָס בעטן, דאָס איבערטרייבן
די ביטערע אַרעמקייט איז אויך ניט אַזאַ שיינע זאַך...

*

ווען לייוויק איז אַלט געווען אַ יאָר 13, קריגט ער איין מאָל אַ בריוו פון
טאַטע-מאַמען, ער זאָגט באלד קומען אַהיים, טאַקע תּיפּף, ניט וואַרטן קיין טאָג.
ער איז געקומען אַהיים און האָט זיך דערוואָסט, אָו די סאַמע איז נאָר וואָס צו-
דינקעקומען פון אָדעס. ווי האָט באַזוכט איר רייכן ברודער און מיט קלאַגערייען
געוועלט בני אים, ער זאָגט איר העלפן אַריבערפאַרן מיט דער גאַנצער משפּחה קיין
ניקאָלאַיעוו און דאָרטן אַינאַרדענען אַ בעקער.

די מאַמע האָט געבראַכט אַ באַרג מיט געניצטע קליידער: דעם פעטערס
אַלטע אָנצוגן, דער מאַמעס געטראַגענע קליידלעך, אויך קינדערשע אַלטע זאַכן.
שבת מעסט אָן די מאַמע אויף זיך אַ לאַנגע קלייד מיט אַ שלעפּ און פאַלדן.
דער טאַטע—אָן אָנצוג, אָדעסער מאַדע, אַ געקעסטלען אָנצוג און אַ האַרטן געלן הוט.
דאָס ינגל קוקט אויף דער מאַמעס פאַרשעמטן פּנים. זעט ער, ווי זי שטייט אָנ-
געטאָן אין די מאַדנע מלבושים און עס קלעפט זיך עפעז ניט בני אים.

ער קוקט אויפן שטאָלצן ביזן טאַטן.
דער טאַטע מיט דער רויטער באָרד און דאַרע פלייצעס אין אָן אָדעסער גע-
קעסטלען אָנצוג!... עס איז פאַסקודנע, מיאוס!

טאַטע-מאַמע קוקן דאָך אויס ווי פאַרשטעלטע קאַמעדיאַנטן.

וואָס האָבן זיי זיך אָנגעטאָן אין פרעמדע בַּגְדִים? מע וועט דאָך לאַכן פון זיי.
אַ גאַנצן שַׁבָּת־דיקן טאָג געפֿינט זיך דאָס יַיִגל ניט קיין אָרט.
ווי מ'אויס און אונטערטעניק די אָרעמקייט מאַכט דעם מענטשן!

*

די משפּחה האָט זיך אָנגעהויבן גרייטן אין וועג אַרײַן. מע האָט פּאַרקויפֿט
וואָס מע האָט געקאָנט. דאָס איבעריקע אַרײַנגעפּאַקט אין אַ בֵּיִד און זיך גענומען
שלעפּן קיין ניקאָלאָיעוו.

מע האָט זיך פּאַרשלעפּט קיין ניקאָלאָיעוו און דאָרטן געעפּנט אַ בעקערײַ.
די מאַמע האָט געבאַקט ברויט און בולקעס און דער טאַטע און דער עלטערער
זון—לייוויק—זינען אויפגעשטאַנען פּאַרטאָג. אָנגעפּאַקט קערב און קאַשיקעס מיט
ברויט און בולקעס און פּונאַנדערגעטראָגן די געבעקסן צו די קונדן.
ס'האָט אָבער ניט געטויגט. מע האָט ווייניק פּאַרדינט. דער טאַטע איז ניט
געווען קיין געראַטענער סוחר. ס'איז געוואָרן טרויעריק.

דער טאַטע איז אַרומגעגאַנגען אָן אַ קאַפּ: מילאָ, ער אַליין איז שוין אַ פּאַרפּאַלענער,
אָבער דאָס יַיִגל? טאַטע-מאַמע האָבן געטראַכט און געטראַכט און באַשטימט אוועק-
צושיקן דאָס יַיִגל קיין אָדעס צום פּעטער. מיגלעך, אַז דער ריכער פּעטער וועט אים
אַרײַנגעבן אין דער פּאַכשוף „טרוד“. דאָרטן וועט דאָס יַיִגל זיך אויסלערנען אַ
מלאַכה.

אָבער דער פּעטער איז ניט שטאַרק צופּרידן מיטן גאַסט. ער גיט דעם יַיִגל
אָנצוהערעניש, אַז ער איז אָן איבעריקער אין הויז, און ער זאָל צוריקפּאַרן.
לייוויק האָט זיך ניט געקאָנט געפֿינען קיין אָרט. צוריקפּאַרן האָט ער ניט
צו וואָס. זיי האָבן דאָך אים אומישנע אוועקגעשיקט פון דער אָרעמקייט. אָבער דאָ
זיין קאַן ער אויך ניט. איז ער געוואָרן נאָך פּרימער, געדאַוונט מיט מער האַרץ, געזאָגט
אַ סך תּהִילים און שטענדיק נאָכן דאַוונען און תּהִילים זאָגן האָט ער צוגעלייגט זיין
אייגענע תּהִילה:

— גאָט, גאָט, ראַטעווע מיך פון אָדעס!

אַ קלונג פון גאַלדענע אימפּעריאַלן

ס'איז ווינטער און גוט קאַלט. דאָס יַיִגל קאַן ניט אַרויס אין גאַס,
און דעם פּעטערס הויז איז אַתּפֿיסה.
די שטוב איז גרויס און ריך, אָבער פּאַר אים איז ניטאָ קיין אָרט.
די שטאָט איז שוין אָבער זינדיק. מע פּאַרט און מע רויכערט אום שַׁבָּת, מע
גייט ניט אין שול דאַוונען. ער איז אַליין און האָט ניט וואָס צו וואָן מיט זיך.
דעם פּעטערס הויז פירט מען מיט אַ ברייטער האַנט, געדעקטע ריכע טישן זינען
אָנגעשטעלט מיט פֿל טוב צו יעדן מאָלצײַט. מע סערווירט אַזוי פיל עסן, אַז עס
וואָלט געווען גענוג פּאַר נאָך 10 מאָל אַזוי פיל עסערס.
דער פּעטער אָבער רירט זיך ניט צו צו די אַלע מאַכליים. ער האָט פון צו פיל
עסן פּאַרלאָרן זיין געשמאַק. קיין זאך האָט ביי אים ניט קיין טעם. ער פילט אַ
טעם נאָר אין אים איינציקן מאַכל—טאַראַנעס (אַזאַ געטריקנטער ביליקער פיש, גע-
קאָכט מיט קאַרטאָפֿל).

אויפן טיש—געבראַטענע קאַטשקעס, געפילטע העלדזלעך, וויסע זעמעלעך,

גאלדענע זיך, גערויכערטע פישן, וויינען... און דער פעטער זיצט אויפנאן און עסט טאראנעס, געקאכט אין קארטאפל, עסט עס מיט שווארצן ברויט, פארטרינקט מיט וואסער און פאסמאקעוועט זיך.

טאָג-אין, טאָג-אויס זעט דאָס יונגל די זעלביקע סצענע. ער קען זיך אָבער צו דעם ניט צוגעוויינען. עס קומט אים אים משונה-וויילד. ער קאָן ניט פאַרשטיין: ווי קען זיך עס אַ מענטש אַזוי איבערזעטיקן? אין מוח פיקט אַ געדאַנק: ווען די מאַמע און די קינדער וואָלטן דאָ גלױען זיי וואָלט דאָס עסן זיכער געשמעקט.

*

אין אַ רעגנדיקן ווינטערטאָג איז דער טאַטע געקומען פון ניקאַלאַיעוו קיין אָדעס צום פעטער.

ס'איז אָוונט, נאָכן עסן. מע האָט זיך אַרומגעזעצט אַרום טיש טרינקען טיי. דעם טאַטנס פֿנים איז שוואַרץ ווי ערד. ער איז ניט אויסגעלאָפֿן, דער טאַטע פאַרמאַטערט. נאָר די צוויי אויגן ברענען און די רויטע באָרד ציטערט. זיצט די משפּחה אַרום טיש און דער טאַטע דערציילט זינע צרות:

— די בעקערריי מוז מען אויפגעבן. אין שטוב איז ניטאָ קיין קרײַ... די קינדער גייען אַרום אָן ווינטער-מלבושים, באַרוועסע, קאָנען ניט אַרויס פון הייז. ס'איז ניטאָ קיין גראַשן אין שטוב. ער האָט די משפּחה איבערגעלאָזן אויף גאַסס באַראַט, געקומען בעטן אויף הוצאות, זיך אומצוקערן צוריק קיין אוהומען*, אַהיים. דער פעטער זיצט אַ קאַלטער, אַ גלײַכגילטיקער, מאַכט זיך, ווי ער באַר-שטייט ניט די לאַגע.

און דער טאַטע רעדט און רעדט: — ער, דער פעטער, מוז איצט אַרויסהעלפֿן. ער איז דאָך טיילווייז שולדיק אין גאַנצן זאַק.

און דער פעטער ענטפערט רויק: — דו ווילסט צו פיל געלט. הוצאות קיין אוהומען דארף קאָסטן אַ היפשע מטבע. זע קריג ערגעץ אַנדערש-וו אַ פאַר רובל.

דער טאַטע דערקלערט אים וויסער: — וווּ קאָן איך קריגן אַ גראַשן? איך האָב דאָך שוין אַמך דערציילט, אַז איך האָב איבערגעלאָזן אַלעמען אויף גאַסס באַראַט אָן אַ גראַשן געלט. דער פעטער מאַכט זיך נאָך אַליץ, ווי ער פאַרשטייט ניט די לאַגע. ס'איז געוואָרן גוט שפעט. אַלע זינען אַוועק פון טיש. נאָר דער טאַטע, דער פעטער און לייוויק זינען געבליבן אַרום טיש. דער טאַטע רעדט שוין מיט טרען אין די אויגן און דער פעטער שפילט זיך מיט זיין גאַלדענעם קייטעלע.

ס'איז געוואָרן נאָך שפעטער. באלד דאַרף אָפּפאַרן די שיף פון אָרעס קיין ניקאַלאַיעוו. דער טאַטע וויל ניט פאַרשפעטיקן. ער שטעלט זיך מיט אַ מאָל אויף, גיט אַ קלאַפּ אין טיש.

— גוֹלן איינער! איך בעט ביי דיר 50 רובל. ס'איז דאָך ביי דיר קליינגעליט, גראַשנס! און ס'איז פאַר דיין אייגן בלוט און פלייש—ראַטעווען דיין שוועסטער און

(* מינסקער גוב.)

אירע פיצלעך, און דו שטייסט אַ רויקער, ווי אַ פרעמדער, מיט אַ פאַרשטיינערט האַרץ.

דער פעטער איז ניט אין פעס געוואָרן. ער האָט זיך רויק אויפגעהויבן כּון שטול, אַרפּונגעשטעקט צוויי פּינגער אין זשילעט-קעשענע, אַרויסגענומען צען גאָלד-דענע אימפּעריאַלן, אַ וואָרף געטאָן זיי אויפן טיש און אַרויסגעזומט:
— נאַ, נעם און לאַז מיך צו רוי!

די אימפּעריאַלן דאַפּן אַ קלונג געטאָן אויפן האַרטן טיש. דער קלונג האָט דעם ינגל אַ קלאַפּ געטאָן אין קאַפּ, ווי מע וואַלט אויסגעשפּאַן מיט אַ פּיסטאָלעט פאַרדיי די אויערן. לייזיק האָט גענוואַלט זיך אַ הייב טאָן, אַ כּנפּ טאָן די זיך קייק-לענדיקע גאָלדענע מטבעות און זיי אַ שמיץ טאָן דעם פעטער צוריק אין פּנים אַרײַן...

דער טאַטע האָט אָבער צונויפגענומען דאָס געלט און אַ זאָג געטאָן צום ינגל:
— קום!

זיי זינען אַרויס אָן אַ גוטער נאַכט. אין דרויסן האָט געבלאָזן אַ ווינט און געגאָסן אַ שלאַקס רעגן. דער טאַטע איז געגאַנגען נעמען די שיף קיין ניקאָלאַיעוו. דאָס ינגל איז אים נאָכגעגאַנגען און שטיל געביסן די ליפן. אים האָט נאָך אַלץ געקלאַפט אין די אויערן דער קלונג פון די גאָלדענע אימפּעריאַלן...
צום טאַטן האָט ער אָנגעהויבן פּילן אַ מאַדנע טיפּע ליבשאַפט...

מ י נ ס ק

די פאמיליע האָט זיך צוריקגעקערט אין שטעטל איהומען און דאָס יינגל האָט זיך אַוועקגעלאָזט קיין מינסק אין דער ישיבה.
ער האָט אין מינסק געגעסן טעג ווי אין בערעזין און גוט צוגעהונגערט.
אין יענער צייט איז ער געוואָרן אויס פרום. ער האָט געפירט אַ סאָפּלט לעבן—
בלומרשט געלערנט גמרא און געפירט זיך ווי אַ פרומער ישובניק. אין דער אַמתן
אַבער האָט ער נאָר אויסגענוצט די ישיבה פּרֿי זיך צו קאָנען לערנען רוסיש.
דענסאַמאַל האָט אים זייער שטאַרק פאַרדראָסן, יואָס ער האָט איבערגעלאָזן די
שול אין בערעזין.

אין קוואַרטיר איז לייוויק אַנגעשטאַנען מיט נאָך אַ בַּחור בני אַ משולח,
וואָס האָט געקליבן געלֿט פאַר אַ ישיבה ערגעץ-וווּ. דער משולח האָט געפירט אַ פרו-
מען שטאַט, ווי עס פאַסט פאַר אַזאַ מענטשן. אין דער אמתן געווען, וואָס מע רופט,
אַ גאַטס גנב—ניט געווען שטאַרק אָפּגעהיט אין געלט-זאַכן. אים האָט אויך ניט גע-
אַרט, וואָס די ישיבהניקעס זינען ניט פרום.
לייוויקן איז עס געווען פריקלע.

ביי דעם זעלביקן משולח איז אַבער אַנגעשטאַנען נאָך אַ קוואַרטיראַנט — אַ
פּרוש. אָט דער פּרוש איז געווען אַ מאָדערנער פאַרשוין: אַ קלייניגקער, אַ דאַרער,
מיט מילדע אויגן. שטענדיק געשוויגן, זיך ניט געמישט אין די הייסע וויכוחים,
וואָס זינען אָנגעגאַנגען אין הויז. ער פלעגט אויפשטיין פאַר טאָג און קיין מאָל זיך
ניט געלייגט שלאָפן פאַר צוועלף ביי נאַכט.

לייוויק פלעגט שטענדיק זיצן און וואַרטן אויף אים.
געוויינטלעך פלעגט לייוויק זיצן מיט אַ ביכל אָדער זשורנאַל.
דער פּרוש קומט אַרײַן, גייט צו צום אויוון, נעמט אַרויס אַ טעפעלע בעבלעך,
געקאַכט אין וואַסער נאָר, אָן פעסט.

אַפּגעגעסן, אָפּגעבענזש און זיך גענומען גרייטן גיין שלאָפן.
אַזוי אַ גאַנצע וואָך. פריטיק צו-נאַכט פלעגט ער עסן מיט אַלעמען ביים טיש.
גאַנץ אָפּט, ווען ער איז געזעסן און געגעסן. האָט לייוויק זיך צוגערוקט צו
אים און פאַרגעליענט עפעס פון אַן אַפיקורסישן ביכל אָדער זשורנאַל.
דער פּרוש פלעגט אים אויסהערן און שוויגן.
אַז לייוויק איז צו אים צוגעשטאַנען:

—סטטיש, ווי קאָן מען עס פאַרענטפערן? אַדרייַבא, זאָל ער אים עס דערקלערן!
דער פּרוש רעגט זיך ניט אויף. קוקט מיט זינע מילדע אויגן אויפן יונגן
בַּחורל און ענטפערט:

—דאָס איז זייער דורך, זייער וועג. אָט אזוי זעען זיי עס. אָבער צו וואָס זען
אזוי זיכער און נתפּעל ווערן? ס'זינען דאָ אנדערע וועגן אויך...
לייזויקן האָט עס אימפּאָנירט. אַזע קאָכן זיך, שרייען, און דער פּרוש איז
רויך, זיכער מיט זיך אליין. קיין מאָל גיט ארפּערעגט, ווי איינער, וואָס האָט
אַיך געזען און ווייס, אז מע דאַרף פאַרקוקן בענטשעלעכע שוואַכקייטן...
יאָרן שפּעטער, ווען ס'פלעגט אָפט קומען אין פּאַרטיי-קאַמפּן צו שאַרפע ווער-
טער און ביטערקייט, פּלעגט זיך לייזויקן דערמאָנען אָן דער רויקייט פון דעם פּרוש, אָן זינען
מילדע בלויע אויגן און זינע שטילע יוערטער:
—ס'זינען דאָ אנדערע וועגן אויך.

לאַנג פאַרבלייבן אין דער ישיבה האָט דאָס ינגל געקאָנט. ער האָט דאָ
געלערנט אין דער „שוואַבי מיט-שול“. ס'רעדט זיך אזוי געלערנט. ער האָט זיך
פלוּמירשט געשאַקלט איבער דער גמרא און געהאַלטן אַ רוסישן אָדער אַ העברעיִשן
ביכל.

ער האָט דאָן אויך אַ סך געשריבן—לידער אין העברעיִש.
דער משגיח האָט באַמערקט, אז דאָס ינגל פּאַלשעוועט אונטער און האָט גע-
האַלטן אַן אויף אויף אים.
אין מאָל איז דער משגיח געקומען אין שול און געכאַפט לייזויקן אַרשינקוקן
אין אַ „טריף פּסול“. דאָס ביכל איז געווען אַברהם מאַפּוס „אהבת ציון“.
דער משגיח האָט צוגערופן דעם שמש און דער אַלטער שמש האָט באַלד מיט
פּעס באַפויען:

—שוין אַרויס! אָט באַלד זאָל דאָ דיין פּוס גיט זען!
דאָס ינגל האָט אָנגעהויבן אַינטענהן:
—דאָס ביכל איז דאָך דער „אהבת ציון“ פון מאַפּו. ס'איז גיט אַן אין ביכל קיין
אַפיקורסישקייט. ס'איז נאָר אַ באַשריבונג פון ירושלים אין דער צייט פון דר
נביאים.

אָבער דער משגיח איז גיט נתפּעל געוואָרן פון די טענות. ער האָט אויסגע-
רופן מיט ביטול:

—מיר קאָנען אייער צאָצקע מאַפּו. ער האָט דאָס ביכל געשריבן אום שבת!
און דער שמש האָט ווייטער אויסגעשרייען:
—אַרויס, אַרויס!

דאָס ינגל האָט פאַרלאָזן די ישיבה מיט אַ גרינגן געמיט. אַן עק פּטור גע-
וואָרן. איצט וועט זיך אָנהייבן אַן אַמת לעבן. ער וועט לערנען, ליענען און שרייבן.
ער וועט אַ סך לערנען און שרייבן—ער וועט ווערן אַ שרייבער.
ער איז געקומען אַהיים מיט אַ חודש פריער פאַרן סוף זמן.
דער טאטע האָט אים נאָך פאַרן שלום צעליכט געפרעגט:
—וואָס אזוי פרי?

—פאַרענדיקט מיט דער ישיבה—האָט לייזויקן געענטפערט.
—וואָס הייסט פאַרענדיקט?—האָט דער טאטע געפרעגט מיט רוגז.
—איך וויל מער גיט זען קיין נב—האָט דאָס ינגל געענטפערט— איך וויל
זען אַ שרייבער.

—אַ שרייבער?—האָט דער טאטע זיך געוואונדערט.—וואָס פאַר אַ תּכּלית איז דאָס?

דאָס ייִנגל פֿרובירט דערקלערן דעם טאָטן די וויכטיקייט און גרוסקייט פֿון צו זיין אַ שרייבער. אָבער דער טאָטע פֿאַרשטייט עס ניט. ער קאָן עס גאָרניט באַנעמען.

דער ריס צווישן טאָטן און זון ווערט גרעסער.

א לערער אין דאָרף

אין הויז האָט לייוויק ניט געוואָלט בלעבן. ער האָט זיך ניט געוואָלט אָנ-זעצן אויף דער אַרעמקייט. ער איז געוואָרן אַ לערער אין אַ דאָרף.

ער איז דאָן אַלט געווען אַ יאָר פֿופּפּן. די נאַטור פֿון דאָרף — די אָפּענע פּעלדער און טיפע וועלדער — האָבן אויף אים געהאַט אַ גרויסע ווירקונג. ער האָט געלערנט מיט די קינדער און אַליין געלערנט. ער האָט געלייענט ייִדיש, העברעיִש און רוסיש. ער האָט זיך אָפּגעגעבן מיט זי רוסישע קלאַסיקער און אויך איבערגע-לייענט גאַנץ היינע אויף רוסיש. אָבער די הויפטווירקונג האָבן אויף אים געהאַט די זאַכן פֿון מענדעלען און פֿון י. ל. פּרזן.

ער האָט דאָן זייער אַ סך געשריבן: פּאָעזיע, פּראָזע און אויך אַ דראַמע אָנ-געשריבן. און אַלץ אין העברעיִש. ער איז דאָן געווען זיכער ביי זיך, אַז ער וועט ווערן אַ העברעיִשער שרייבער.

סוף זמן איז ער צוריקגעקומען אין שטעטל. דאָרטן האָט ער זיך באַקענט מיט אַ געהימער רעוואָלוציאָנערער הונדיסטישער אַרגאַניזאַציע און איז געוואָרן אַ פּאַרברענטער בונדיסט.

ער האָט ווידער אָנגעהויבן פירן אַ דאָפּלטן לעבן — אַ העברעיִשער לערער און

אַ בונדיסט.

ער האָט לאַנג די לערער ניט אָנגעהאַלטן. ער האָט זיך אָפּגעגעבן אין גאַנצן צו דער אַרבעט פֿון „בונד“. ער האָט דענסטמאָל אויפּגעהערט צו שרייבן העברעיִש און אָנגעהויבן צו שרייבן ייִדיש.

דער קאַמף מיטן טאָטן האָט זיך פֿאַרשאַרפט. דער טאָטע האָט ניט געקאַנט צווען, ווי דער זון האָט זיך אויסגעטאָן אין גאַנצן פֿון פּרומקייט און תּבָּרט זיך מיט באַלמעלאַכעס. ער האָט דאָן געלייגט אויף אים אַזעלכע האַפּענונגען. און זיין האַרץ האָט אויך געשראָקן זיך — מע וועט דאָך אים אַרעסטירן. גלאַט וועט דאָס דעם ייִנגל ניט אַראָפּ.

לייוויק האָט זיך ניט גערעכנט מיט דעם. אָבער ווען עס איז געקומען אַ יום-טוב, האָט ער געבענקט נאָך דער שול, איבערהויפט ווען ס'איז געקומען אַ יום-טוב, ווען מע האָט געדוכנט. געדענק ער איין טאָל אַ ראש השנה. אין שול איז ער ניט געגאַנגען. ער — ס'איז דאָך געגן זינע רעוואָלוציאָנערע פּרינציפּן. אָבער אַ גאַנצן פּרימאַרן האָט ער ניט גלאַקאַנט געפינען קיין אַרט פֿאַר זיך; אין שול דוכנט מען, און ער שלע-עט זיך אַרום אַ וואַכעדיקער.

דעם טאָטן אָבער וועט ער עס ניט דערציילן.

יענעם יאָר האָט ער געהאַלטן אַרגאַניזירן אַ דעמאָנסטראַציע אין שטעטל. מע האָט אים און נאָך צוויי תּבָּרים אַרעסטירט. אין טורמע האָט מען זיי צום ערשטן געטריבן דורכן סטראַי — צעשטעלט צוויי שערענגעס סאָלדאַטן און די דריי תּבָּרים געטריבן צווישן די רייען זעלנער. די סאָלדאַטן האָבן געשלאַגן.

דערנאָך האָט מען די צוויי תּבָּרים פֿאַרשיקט קיין סיביר.

לייוויקן, אלס מינדעריערקן, האָט מען באַפֿרשט.

אין סוף 1905 האָט די רעוואָלוציאָנערע באַוועגונג אין רוסלאַנד אָנגעהויבן צוזאַמענברעכן. לייַוויק האָט פאַרלאָזן דאָס שטעטל און איז אַוועקגעפאָרן צום צווייטן מאָל קיין מינסק.

דער אַרעסט

אין מינסק האָט זיך לייַוויק געלעבט זייער שלעכט. ער האָט געהונגערט און ים געהאַט ווי זיך אַהינצושטאָן. ער האָט זיך אַרײַנגעוואָרפן מיט מער ברען אין דער רעוואָלוציאָנערער באַוועגונג.

ער האָט אויך געשריבן אַ סך לידער. סײַהאַט אים אָבער נישט צופרידן געשטעלט. וויבן פון שטעטל זינען אָנגעקומען שלעכטע נייע. די גאַנצע באַוועגונג דאָרט איז טויט. דאָס געווער און רעוואָלוציאָנערער אַרכיוו איז אין נישט זיכערע הענט. ער האָט געפילט אויף זיך אַן אַהריות—אַ פאַראַנטוואָרטלעכקייט פאַר אַלץ, וואָס ער האָט איבערגעלאָזן דאָרטן. צו דעם איז דער הונגער אין מינסק געוואָרן נישט אַריבערצו-טראָגן.

און ער האָט זיך צוריקגעקערט אין שטעטל.

ער האָט זיך געפילט בעסער צווישן אייגענע.

ער האָט אָנגעהויבן פאַרזאָרגן דאָס געווער און דעם רעוואָלוציאָנערן אַרכיוו. סײַזי געווען אַ האַרבסט-אָונט. לייַוויק האָט זיך געפילט דערהויבן. אַלץ איז פאַרזאָרגט געוואָרן. דער אַרכיוו צונויפגעזאַמלט און פאַהאלטן. דאָס געווער באַגראָבן. אַלץ פאַרזאָרגט.

יענעם אָונט האָט ער פאַרבראַכט צווישן אייגענע חברים און חברטעס. מע האָט געמאַכט אַ שטיקל קערמזשל—געגעסן און געטרונקען. ער האָט פאַרגעלייענט זינע לידער, מע האָט זיי גוט אויפגענומען. ער האָט זיך געפילט יום-טובדיק און דערהויבן.

ער האָט געוואָלט בלשפּן שלאַפּן דאָרטן בײַ אַ חבר. סײַזי אָבער נישט געווען וווּ. איז ער אַוועק אַהיים.

די נאַכט איז געווען אַ לבָנהדיקע, אַ שיינע, אַ האַרבסטיקע. לייַוויק איז גע-קומען אַהיים אַ ביסל בגילופנדיק און האַפערדיק. ער האָט געטראָפּן טאַטע-מאַמע וואָך.

ווי נאָך ער איז אַרפּן אין הויז, האָט דער טאַטע גענומען שטראָפּן און בייזערן זיך.

לייַוויק האָט נישט געענטפערט. אים האָט אויסגעקוקט מאַדנע, וואָס אָט די צוויי מענטשן—טאַטע-מאַמע—זינען אַזוי באַאַרגט וועגן זפּן גורל. אים איז דאָך אַזוי גוט!

און דער טאַטע רעדט און שטראָפּט און לאָזט אויס:

—געדענק, לייַוויק, מלבע ווערטער. דו וועסט גוט נישט אָפּשניידן, מע וועט דיך צונעמען.

לייַוויק האָט געשוויגן.

מע האָט זיך געלייגט שלאָפּן. לייַוויק האָט זיך געלייגט אויפן טאַפּטשאַן בײַ אַ פענצטער.

פאַרן שלאָפּן האָט ער נאָך אַרײַנגעקוקט אין עטלעכע פאַפירן און געפילט, אַז אַלץ איז פאַרזאָרגט. נישט אַ וואָס צו דאַהן.

ער האָט אָנגעהויבן אינדרעמלען.

מיט אַ מאָל דערפילט ער, אַז אַרום אים איז געוואָרן ענג. אים דוכט זיך, אַז ער זעט אַ סך פֿנימער. די פֿנימער שטיקן אים.
 ער האָט זיך אויפגעכאַפט מיט אַ שפּרונג. ער האָט זיך אויפגעזעצט, אַ קער געטאָן דעם קאַפּ צום פענצטער—טאַקע פֿנימער סטאַרטשען אַרויס. ער האָט אַ קער געטאָן דעם קאַפּ צום אַנדערן פענצטער—ווידער פֿנימער. עס ווערט אים מאָדנע. ער איז אָבער נאָך אַרץ שלעפּעריק. האָט ער זיך צוריקגעלייגט אויפן טאַפּטשאַן און געוואָלט ווידער אינשלאָפּן. ערשט מע קלאַפט.
 — זאָלן זיי קלאַפּן, — האָט ער געטראַכט. — מײַן דאַגהו איך וועל אינשלאָפּן. וואָס קענען זיי מיר טאָן, אַז איך וויל שלאָפּן?
 דאָס הייז איז געוואָרן פול מיט סטראַזשיקעס. ער האָט זיך אָבער נאָך אליך געמאַכט שלעפּעריק.
 מע האָט אים אויפגעוועקט גאַנץ גראָב.
 ער איז אויפגעשטאַנען און זיך אַרומגעקוקט: די פּאָליציי קערט איבער דאָס שטיבל קאַפּויר.

— זאָלן זיי זוכן! — האָט ער גערעדט צו זיך, — אַ מכה וועלן זיי געפינען. אָבער באלד האָט ער דערזען, אַז מע טראַגט דעם באַהאַלטענעם אַרכיוו, די ביכער. זיי האָבן עס טאַקע געפונען.
 די מאַמע איז געשטאַנען און געטרייסלט זיך פון שרעק. אַ קליין ברודערל, פון אַ יאָר צוויי, וואָס האָט זיכער ניט פאַרשטאַנען, וואָס עס האָט זיך געטאָן אַרום אים, האָט געזען, ווי די מאַמע ציטערט פון שרעק. האָט ער אויך גענומען ציטערן. מע האָט לייוויקן באַפּוילן זיך אָנטאָן. ער איז שנעל פאַרטיק געוואָרן. ער האָט געוויסט, ווהיין מע פירט אים. אָבער מאָדנע, ער איז געווען רוזק. ניין, מוּג-טער. ער האָט זיך איצט געפילט גלפּך מיט אַלע אַקטיווע רעוואָלוציאַנערן. ער וועט אויך טראַגן די לאַסט פון דער רעוואָלוציע.
 מע האָט אים באַפּוילן גיין. די מאַמע איז צו אים צוגעגאַנגען און אים דער-לאַנגט אַ פעקעלע מיט שטרודל:
 — נאַ, זון ממשער, נעם. וועסטו האָבן עפעס וואָס צו נעמען אין מויל.
 ער האָט מיטגענומען די שטרודל...
 אין דרויסן האָבן אים די סטראַזשיקעס אַרומגערינגלט און גענומען פירן אים צו דער שטעטלשער טורמע.

די גאַס איז געווען שטיל. די לֵבְנָה — נאָך אליך אַ גרויסע, אַ ליכטיקע. די טריט האָבן אָפּגעהילכט אין די ליידיקע גאַסן.
 אַט איז די טורמע.
 מע האָט אים אַרבינגעזעצט אין אַן איינצלעקאַמער.
 די טיר פאַרמאַכט זיך. דער שלאַס פאַרשליסט זיך. שטיל, שטיל...
 אויף לאַנגע יאָרן אָפּגעשלאָסן פון דער וועלט.
 א נב לעבן האָט זיך אָנגעהויבן.

